



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ: ១៧៦ ល.ហវ. ប្រក. ២០០៨

រាជធានីភ្នំពេញ ថ្ងៃទី ១៥ ខែ កុម្ភៈ ឆ្នាំ ២០០៨

ប្រកាស

ស្តីពី

កណ្តាគារគយមានដែនកំណត់

ទេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២២ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩២ ចុះថ្ងៃទី ២០ ខែ កក្កដា ឆ្នាំ ១៩៩២ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២២ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី ២០ ខែ កក្កដា ឆ្នាំ ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញអនុក្រឹត្យលេខ ០២ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- យោងតាមសំណូមពរការងារចាំបាច់របស់ក្រសួងសេដ្ឋកិច្ច និងហិរញ្ញវត្ថុ

សម្រេច

ប្រការ ១.-

កំណត់នីតិវិធីនៃការបង្កើត ការផ្តល់អាជ្ញាប័ណ្ណ និងកិច្ចដំណើរការនៃ កណ្តាគារគយមានដែនកំណត់ ដោយអនុលោមតាមបញ្ញត្តិមាត្រា ២៦ មាត្រា ២៧ មាត្រា ២៨ មាត្រា ២៩ មាត្រា ២០ មាត្រា ២១ មាត្រា ២២ មាត្រា ២៣ មាត្រា ២៤ មាត្រា ២៥ មាត្រា ២៦ និងមាត្រា ២៧ នៃច្បាប់ស្តីពីគយ ។



Handwritten signature

កណ្តាគារគយមានដែនកំណត់គឺជាអាគារ ទឹកថ្លៃ ឬទីលាន ដែល ទទួលបានការអនុញ្ញាតឱ្យធ្វើសន្និធិទំនិញ ក្រោមការត្រួតពិនិត្យរបស់គយសម្រាប់ រយៈពេលដាក់លាក់មួយ និងដោយមានបញ្ជាក់ពីពេលវេលាច្បាស់លាស់ ។ ទំនិញ នាំចូល និងទំនិញក្នុងស្រុកសម្រាប់នាំចេញ អាចត្រូវបានដាក់ក្នុងកណ្តាគារគយ មានដែនកំណត់ ។

ប្រការ ២ .-

ទំនិញក្នុងកណ្តាគារគយមានដែនកំណត់ ត្រូវបានព្យួរពន្ធ និងអាករ ដែលត្រូវជាប់ ។ ការហាមឃាត់ ឬការដាក់កម្រិតកំណត់នានាលើទំនិញទាំងនេះ អាចត្រូវបានលើកលែងរហូតដល់ពេលដែលទំនិញត្រូវបានបញ្ចេញពីគយសម្រាប់ ការប្រើប្រាស់ក្នុងប្រទេស ឬដើម្បីនាំចេញ ។

ប្រការ ៣ .-

កណ្តាគារគយមានដែនកំណត់មានបីប្រភេទ ៖

- ប្រភេទ ក : កណ្តាគារសាធារណៈ គឺជាកណ្តាគារគយមានដែនកំណត់ ដែលទទួលបានការអនុញ្ញាតពីក្រសួងសេដ្ឋកិច្ច និងហិរញ្ញវត្ថុ ដែលអាចធ្វើប្រតិបត្តិ ការដោយភ្នាក់ងាររបស់រាជរដ្ឋាភិបាល ឬដោយបុគ្គលណាមួយ ។ កណ្តាគារនេះ ត្រូវបានប្រើប្រាស់សម្រាប់ផ្តល់សេវាដល់បុគ្គលណាមួយ ដែលមានសិទ្ធិស្របច្បាប់ លើទំនិញ ឱ្យធ្វើសន្និធិទំនិញ រាប់បញ្ចូលទាំងអ្នកនាំចូល បុគ្គលដែលទិញទំនិញ ក្នុងកណ្តាគារនេះ ឬបុគ្គលណាមួយផ្សេងទៀតដែលមានសិទ្ធិស្របច្បាប់លើទំនិញ ទាំងនេះ។

- ប្រភេទ ខ : កណ្តាគារឯកជន គឺជាកណ្តាគារគយមានដែនកំណត់ ដែលទទួលបានការអនុញ្ញាតពីនាយកទីចាត់ការគយ និងរដ្ឋាករ ត្រូវបានប្រើប្រាស់ ដោយឡែកដោយបុគ្គលណាម្នាក់សម្រាប់ធ្វើសន្និធិទំនិញ ដើម្បីការប្រើប្រាស់ ដោយឡែក រាប់បញ្ចូលទាំងប្រតិបត្តិករអាគារលក់ទំនិញផងដែរ ។

- ប្រភេទ គ : កណ្តាគារពិសេស គឺជាកណ្តាគារគយមានដែនកំណត់ ដែលទទួលបានការអនុញ្ញាតពីនាយកទីចាត់ការគយ និងរដ្ឋាករសម្រាប់ប្រើប្រាស់ប្រភេទ



ka

ទំនិញគ្រោះថ្នាក់ ប៉ះពាល់ដល់គុណភាពទំនិញដទៃទៀត ឬអាចត្រូវការទឹកនៃផ្ទះ
ពិសេសសម្រាប់រក្សាទំនិញទាំងនោះ ។ ភណ្ណាគារគយប្រភេទនេះអាចជាភណ្ណាគារ
សាធារណៈ ឬឯកជន ។

ប្រការ ៤ .-

អាជ្ញាប័ណ្ណសម្រាប់ភណ្ណាគារគយមានដែនកំណត់ត្រូវកំណត់នូវ
លក្ខខណ្ឌនៃកិច្ចសន្យា និងប្រតិបត្តិការធុរកិច្ច រវាងរដ្ឋបាលគយ និងប្រតិបត្តិការ
ភណ្ណាគារគយមានដែនកំណត់ ។ កិច្ចសន្យានេះត្រូវកំណត់នូវ ៖

- សិទ្ធិ ភារកិច្ច និងកាតព្វកិច្ច របស់ភាគីនីមួយៗ
- ទីតាំងនៃភណ្ណាគារគយមានដែនកំណត់
- រយៈពេលប្រតិបត្តិការ និងលទ្ធភាពនៃការពន្យាសុពលភាព
- គម្រោងអាគារ និងផែនទីការដ្ឋាន
- ទម្រង់ និងចំនួន ទឹកប្រាក់នៃនិមត្តិធានា
- នីតិវិធីសម្រាប់ចាត់ចែង និងគ្រប់គ្រង
- បែបបទនៃការដឹកជញ្ជូនធុនកាត់
- មុខទំនិញដែលត្រូវអនុញ្ញាតឱ្យដាក់នៅក្នុងភណ្ណាគារគយ
- ការតម្រូវឱ្យធ្វើប្រតិវេទន៍គយ
- លក្ខខណ្ឌផ្សេងទៀតដែលអាចតម្រូវដោយរដ្ឋបាលគយ ។

ប្រការ ៥ .-

បុគ្គលណាមួយមានបំណងបំពេញធុរកិច្ចជាប្រតិបត្តិភណ្ណាគារគយ
មានដែនកំណត់ត្រូវស្នើសុំទៅនាយកទីចាត់ការគយ និងរដ្ឋាករ តាមទម្រង់កំណត់
ដោយភ្ជាប់ជាមួយនូវ គម្រោងប្លង់សំណង់លម្អិត និងទីតាំងដែលត្រូវសាងសង់
ភណ្ណាគារនោះ ។

អាជ្ញាប័ណ្ណអាចត្រូវផ្តល់ជូនបាន ក្នុងករណីដែលលក្ខខណ្ឌខាងក្រោមនេះ
ត្រូវបានបំពេញ ៖

- អ្នកស្នើសុំត្រូវមានលិខិតបញ្ជាក់ទោស ដែលបានបញ្ចប់រយៈពេលមាន
សមត្ថកិច្ច



ka

- អ្នកស្នើសុំមានធនធានហិរញ្ញវត្ថុគ្រប់គ្រាន់ដើម្បីផ្តល់នូវទឹកថ្លៃសម្ភារៈ
បរិក្ខារ ឧបករណ៍ បុគ្គលិក និងសេវាកម្ម ចាំបាច់នានាសម្រាប់កិច្ចដំណើរការ
កណ្តាតារគយមានដែនកំណត់

- អ្នកស្នើសុំមានប្រវត្តិអនុលោមភាពលើកាតព្វកិច្ចសារពើពន្ធស្អាតស្អំ

- រដ្ឋបាលគយពិនិត្យឃើញថា សំណើសុំនេះមានប្រសិទ្ធិភាពសេដ្ឋកិច្ច

- ទីតាំងកណ្តាតារគយដែលស្នើសុំ ស្ថិតនៅចម្ងាយសមស្របមួយពីផ្លូវ
គមនាគមន៍សំខាន់ៗ និងពីការិយាល័យគយ មានទីធ្លាសមល្មមសម្រាប់ធ្វើសន្និធិ
ទំនិញប្រកបដោយសុវត្ថិភាព

- រដ្ឋបាលគយអាចគ្រប់គ្រង និងផ្តល់សេវាកម្មបានក្នុងកណ្តាតារនេះ ។

អាជ្ញាប័ណ្ណអាចត្រូវបានកែសម្រួល ឬបំពេញបន្ថែមដោយក្រសួងសេដ្ឋកិច្ច
និងហិរញ្ញវត្ថុក្នុងគោលបំណង ៖

- ផ្លាស់ប្តូរនូវការដាក់កម្រិតកំណត់ ឬលក្ខខណ្ឌនានាក្នុងអាជ្ញាប័ណ្ណពាក់
ព័ន្ធនឹងទំនិញដែលអាចត្រូវបានអនុញ្ញាតឱ្យដាក់ក្នុងកណ្តាតារ ឬដើម្បីបញ្ជាក់នូវ
កម្រិតកំណត់នូវលក្ខខណ្ឌទាំងនេះ

- ផ្លាស់ប្តូរនាមករណ៍អ្នកទទួលអាជ្ញាប័ណ្ណក្នុងករណីចាំបាច់ ។

អាជ្ញាប័ណ្ណអាចត្រូវបានបដិសេធដោយក្រសួងសេដ្ឋកិច្ច និងហិរញ្ញវត្ថុ
ប្រសិនបើអ្នកទទួលអាជ្ញាប័ណ្ណ ៖

- លែងជាម្ចាស់កម្មសិទ្ធិ ឬជាអ្នកជួល ទិញ ទឹកថ្លៃដែលត្រូវបានផ្តល់
អាជ្ញាប័ណ្ណជាកណ្តាតារគយមានដែនកំណត់

- ស្នើសុំជាលាយលក្ខណ៍អក្សរទៅក្រសួងសេដ្ឋកិច្ច និងហិរញ្ញវត្ថុដើម្បី
បដិសេធអាជ្ញាប័ណ្ណ

- ត្រូវបានក្ស័យធន ។

អាជ្ញាប័ណ្ណអាចត្រូវបានព្យួរ ឬបដិសេធ ដោយក្រសួងសេដ្ឋកិច្ច និង
ហិរញ្ញវត្ថុប្រសិនបើអ្នកទទួលអាជ្ញាប័ណ្ណ ៖

- ជាកម្មវត្ថុនៃការបង្ខំឱ្យសងបំណុលតាមផ្លូវតុលាការ

- មិនបានបំពេញតាមបញ្ញត្តិនៃប្រកាសនេះ



16

- ប្រព្រឹត្តល្មើសនឹងបញ្ញត្តិនៃច្បាប់ ឬបទប្បញ្ញត្តិនានាជាធរមានពាក់ព័ន្ធ
ទៅនឹងការនាំចូល ឬការនាំចេញទំនិញ ។

- ប្រព្រឹត្តភាពមិនស្មោះត្រង់ក្នុងកិច្ចរបស់ខ្លួនជាមួយជើងសារគយ អ្នក
នាំចូល អ្នកនាំចេញ អ្នកដឹកជញ្ជូន ឬស្ថាប័ននានារបស់រាជរដ្ឋាភិបាល

- គ្មានសមត្ថភាពគ្រប់គ្រងកិច្ចដំណើរការកណ្តាគារគយមានដែនកំណត់

- ពុំមានទំនិញគ្រប់គ្រាន់សម្រាប់ធានានិរន្តរភាពនៃកិច្ចប្រតិបត្តិការកណ្តា
គារគយមានដែនកំណត់

- រដ្ឋបាលគយពុំមានលទ្ធភាពផ្តល់សេវាកម្មដល់កណ្តាគារគយមានដែន
កំណត់នោះតទៅទៀត

នៅពេលដែលអាជ្ញាប័ណ្ណត្រូវបានព្យួរ កណ្តាគារគយមានដែនកំណត់
នឹងមិនត្រូវបានអនុញ្ញាតឱ្យធ្វើប្រតិបត្តិការ ហើយរដ្ឋបាលគយ អាចចាក់សោរ និង
បិទត្រាគយលើកណ្តាគារនេះសម្រាប់រយៈពេលនៃការព្យួរអាជ្ញាប័ណ្ណ ។

ប្រការ ៦ .-

ប្រតិបត្តិករកណ្តាគារគយមានដែនកំណត់ត្រូវបង់កម្រៃអាជ្ញាប័ណ្ណប្រចាំ
ឆ្នាំស្មើនឹង មួយភាគរយ (១%) នៃប្រាក់ពន្ធ និងអាករជាមធ្យមប្រចាំខែដែលត្រូវជាប់
លើទំនិញក្នុងកណ្តាគារ។ កម្រៃនេះត្រូវបង់នៅរាល់ដំណាច់ឆ្នាំសារពើពន្ធនីមួយៗ ។
ប្រសិនបើអាជ្ញាប័ណ្ណត្រូវបានចេញក្រោយថ្ងៃទីមួយខែកក្កដា កម្រៃអាជ្ញាប័ណ្ណ
សម្រាប់ឆ្នាំសារពើពន្ធនោះត្រូវស្មើនឹងពាក់កណ្តាលនៃកម្រៃប្រចាំឆ្នាំ ។

ប្រការ ៧ .-

ប្រតិបត្តិករកណ្តាគារគយមានដែនកំណត់ ត្រូវតម្កល់និមុត្តិធានាជូន
រដ្ឋបាលគយជាទឹកប្រាក់ស្មើនឹង ប្រាំភាគរយ (៥%) នៃទឹកប្រាក់ពន្ធ និងអាករ ប្រចាំ
ឆ្នាំ ដែលត្រូវជាប់លើទំនិញក្នុងកណ្តាគារ ។ ទម្រង់នៃនិមុត្តិធានាត្រូវអនុលោមតាម
បញ្ញត្តិនៃមាត្រា ៤១ នៃច្បាប់ស្តីពីគយ និងបទប្បញ្ញត្តិពាក់ព័ន្ធ ។

សម្រាប់ឆ្នាំទីមួយនៃប្រតិបត្តិការកណ្តាគារគយមានដែនកំណត់ តាមក
ទីចាត់ការគយ និងរដ្ឋាករត្រូវកំណត់ទំហំនៃទឹកប្រាក់និមុត្តិធានា



R

រដ្ឋបាលគយត្រូវផ្ទៀងផ្ទាត់ថាទំហំនៃទឹកប្រាក់និមុត្តិធានាគ្រប់គ្រាន់តាម
តម្រូវការដូចមានចែងក្នុងវាក្យខណ្ឌទី មួយ ខាងលើ ហើយក្នុងករណីចាំបាច់អាច
កែសម្រួលទំហំទឹកប្រាក់និមុត្តិធានានេះ ។

ប្រការ ៨ .-

ប្រតិបត្តិករកណ្តាគារគយមានដែនកំណត់ ត្រូវទទួលបន្ទុកលើការ
ចំណាយពាក់ព័ន្ធនឹងកិច្ចដំណើរការ ការថែរក្សា និងជួសជុលកណ្តាគារ ហើយត្រូវ
ធានាដោះស្រាយទឹកនៃផ្ទះសមរម្យ គ្រប់គ្រាន់ដោយមិនយកកម្រៃជូនមន្ត្រីគយដើម្បី
បំពេញការងាររបស់ខ្លួន ។

ប្រតិបត្តិករកណ្តាគារគយមានដែនកំណត់ត្រូវផ្តល់បុគ្គលិក និងសម្ភារៈ
បរិក្ខារចាំបាច់ជូនមន្ត្រីគយសម្រាប់ការត្រួតពិនិត្យទំនិញឱ្យបានត្រឹមត្រូវ និងត្រូវ
មានបុគ្គលិកគ្រប់គ្រាន់សម្រាប់គ្រប់គ្រងកណ្តាគារ ថែរក្សារឯកសារ និងបញ្ជីស្នាម
គណនេយ្យ និងផ្តល់ឯកសារទាំងនោះជូនមន្ត្រីគយរាល់ពេលមានតម្រូវការ ។

កណ្តាគារគយមានដែនកំណត់ត្រូវមានសុវត្ថិភាពដោយមានការចាក់
សោរទ្វារ និងបង្អួច ។ ទំនិញត្រូវតែបានសន្និធិប្រកបដោយសុវត្ថិភាព ហើយនីតិវិធី
សមស្របមួយត្រូវបានដាក់ឱ្យអនុវត្តដើម្បីរក្សាសន្តិសុខ ។ ការចេញចូលកណ្តាគារ
នេះត្រូវបានអនុញ្ញាតសម្រាប់តែបុគ្គលមួយចំនួន តាមការកំណត់របស់រដ្ឋបាលគយ
ប៉ុណ្ណោះ ។

ប្រការ ៩ .-

ប្រតិបត្តិករកណ្តាគារគយមានដែនកំណត់ ត្រូវថែរក្សាសំណុំឯកសារ
នានានៃទំនិញទាំងអស់ដែលធ្វើសន្និធិក្នុងកណ្តាគារនេះ ដោយអនុលោមតាមការ
តម្រូវរដ្ឋបាលគយ និងត្រូវធានាឱ្យមានការគ្រប់គ្រង និងត្រួតពិនិត្យប្រកបដោយ
ប្រសិទ្ធភាពនៅនឹងកន្លែងដើម្បីបង្ការនូវការបាត់បង់ទំនិញ ។

សំណុំឯកសាររបស់ប្រតិបត្តិករ ត្រូវបង្ហាញទូរចលនាទំនិញដែលស្ថិត
ក្រោមការគ្រប់គ្រងរបស់គយ ក្នុងកណ្តាគារគយមានដែនកំណត់ដោយស្របច្បាប់ ៖

- ចលនាទំនិញចូលក្នុងកណ្តាគារ



(Handwritten mark)

- ចលនាទំនិញសន្និដ្ឋានក្នុងកណ្តាគារ
- ការផ្ទេរទំនិញទៅ ឬមកពីកណ្តាគារគយមានដែនកំណត់ផ្សេងទៀត
- ការធ្វើសហគ្រាសផ្សេងៗ ដូចជា ការដេរប៉ះស្រោមសម្បករហែក ការរៀបចំកញ្ចប់ទំនិញឡើងវិញ ការជ្រើសរើស ឬវេចខ្ចប់ឡើងវិញជាដើម
- ការយកទំនិញចេញពីកណ្តាគារ ។

រដ្ឋបាលគយត្រូវធ្វើការផ្ទៀងផ្ទាត់ជាប្រចាំរវាងសំណុំឯកសារ និងទំនិញជាក់ស្តែងក្នុងកណ្តាគារដើម្បីឃ្លាំមើលអនុលោមភាព ។

ការខកខានរក្សាទុកឱ្យបានត្រឹមត្រូវនូវសំណុំឯកសារទាំងនេះ ប្រតិបត្តិករកណ្តាគារគយមានដែនកំណត់ ត្រូវទទួលបាននូវការពិន័យតាមច្បាប់ជាធរមាន ។ ក្នុងករណីដែលការមិនគោរពអនុលោមភាពនៅតែបន្ត ប្រតិបត្តិករអាចរងនូវការព្យួរ ឬលុបចោលនូវអាជ្ញាប័ណ្ណកណ្តាគារគយមានដែនកំណត់នេះ ។

ប្រការ ១០ .-

ទំនិញអាចរក្សាទុកក្នុងកណ្តាគារគយមានដែនកំណត់ រហូតដល់រយៈពេលពីរ (២) ឆ្នាំគិតពីថ្ងៃចុះបញ្ជីការប្រតិបត្តិទំនិញ ។ ប្រសិនបើទំនិញស្ថិតក្នុងសភាពល្អ រយៈពេលកំណត់នេះអាចត្រូវបានពន្យាររហូតដល់ ដប់ពីរ (១២) ខែ ដោយរដ្ឋបាលគយ តាមការស្នើសុំរបស់ប្រតិបត្តិករកណ្តាគារគយមានដែនកំណត់ មុនពេលផុតរយៈពេលកំណត់ ។

ប្រការ ១១ .-

ទំនិញដែលស្ថិតក្នុងកណ្តាគារគយមានដែនកំណត់អាចត្រូវបានលក់ ឬផ្ទេរ។ អ្នកនាំចូល ឬម្ចាស់ទំនិញត្រូវជូនដំណឹងជាលាយលក្ខណ៍អក្សរដល់រដ្ឋបាលគយ ពីការផ្ទេរកម្មសិទ្ធិនេះ ។

ទំនិញដែលស្ថិតក្នុងកណ្តាគារគយមានដែនកំណត់អាចត្រូវបានផ្ទេរទៅកណ្តាគារគយមានដែនកំណត់មួយទៀត ក្រោមការត្រួតពិនិត្យគយ ។ សំណុំឯកសារពាក់ព័ន្ធនឹងការផ្ទេរទំនិញដូចនេះត្រូវដាក់ជូនរដ្ឋបាលគយ ។



Ra

ប្រការ ១២ .-

ទំនិញដែលយកចេញពីកណ្តាគារគយមានដែនកំណត់សម្រាប់នាំចេញ ត្រូវជាកម្មវត្ថុនៃការតម្កល់ប្រតិវេទន៍គយនាំចេញ ហើយពុំត្រូវជាប់ពន្ធ អាករនាំចូល ឬនាំចេញទេ លើកលែងតែទំនិញក្នុងស្រុកដែលអាចជាប់អាករនាំចេញ ។

ទំនិញដែលយកចេញពីកណ្តាគារគយមានដែនកំណត់ សម្រាប់ដាក់ឱ្យ ប្រើប្រាស់ក្នុងស្រុកត្រូវជាប់ពន្ធ និងអាករតាមអត្រាពន្ធ និងអាករជាធរមាននៃថ្ងៃចុះ បញ្ជីកាប្រតិវេទន៍គយ ដើម្បីយកទំនិញចេញពីកណ្តាគារ ។

ប្រការ ១៣ .-

ម្ចាស់ទំនិញក្នុងកណ្តាគារគយមានដែនកំណត់ អាចត្រូវបានអនុញ្ញាត ដោយរដ្ឋបាលគយ ដើម្បីពិនិត្យមើលទំនិញ ដកតម្រូវទំនិញ និងធ្វើប្រតិបត្តិការ ចាំបាច់នានា ក្នុងគោលបំណងថែរក្សាទំនិញទាំងនោះដោយមិនផ្លាស់ប្តូរលក្ខណៈ សំខាន់នៃទំនិញនេះ រួមមាន ការបាញ់ថ្នាំសម្លាប់សត្វល្អិត ការសម្អាត ការសម្អាត ការសាកល្បង ការដេរប៉ះស្រោមសម្បករហែក ការបិទស្នាក់សម្គាល់ ការសរសេរ ចំណាំ ការរៀបចំកញ្ចប់ទំនិញឡើងវិញ ការជ្រើសរើសឬដេញចោលឡើងវិញជាដើម ។

ប្រការ ១៤ .-

ស្ថិតក្នុងកាលៈទេសៈជាក់ស្តែង ការកែច្នៃ បំលែង និងផលិតទំនិញក្នុង កណ្តាគារគយមានដែនកំណត់ (Customs Bonded Warehouse) អាចត្រូវបាន អនុញ្ញាត ដោយក្រសួងសេដ្ឋកិច្ច និងហិរញ្ញវត្ថុ ក្នុងរូបភាពជា កណ្តា គារផលិតកម្ម មានដែនកំណត់ស្ថិតក្រោមការគ្រប់គ្រងរបស់គយ (Customs Manufacturing Bonded Warehouse) ដោយអនុលោមតាមបញ្ញត្តិនានានៃប្រកាសនេះដែលពាក់ព័ន្ធនឹងការ ចេញអាជ្ញាប័ណ្ណ ។ ប្រតិបត្តិករនៃកណ្តាគារដូចនេះ ត្រូវបានអនុញ្ញាតឱ្យនាំចូល ដោយព្យួរពន្ធ និងអាករនាំចូលនូវមុខទំនិញជាវត្ថុធាតុដើម ធាតុផ្សំ គ្រឿងម៉ាស៊ីន ឧបករណ៍ និងសម្ភារៈបរិក្ខារដែលត្រូវប្រើដោយផ្ទាល់ក្នុងការផលិត ឬកែប្រែទំនិញ ។

អាជ្ញាប័ណ្ណប្រតិបត្តិការកណ្តាគារផលិតកម្មមានដែនកំណត់ ត្រូវបញ្ជាក់ នូវបញ្ជីមុខទំនិញជាវត្ថុធាតុដើម ធាតុផ្សំ គ្រឿងម៉ាស៊ីន ឧបករណ៍ និងសម្ភារៈ បរិក្ខារដែលអាចនឹងត្រូវនាំចូលដោយព្យួរពន្ធ និងអាករ ។



Handwritten signature or mark.

ទំនិញនាំចូលដែលត្រូវបានយកពីកណ្តាតារផលិតកម្មមានដែនកំណត់
សម្រាប់ការប្រើប្រាស់ក្នុងប្រទេសត្រូវជាប់ពន្ធ និងអាករដោយអនុលោមបញ្ញត្តិ
មាត្រា ៤៩ នៃច្បាប់ស្តីពីគយ ។

ផលិតផលសម្រេចដែលយកចេញពីកណ្តាតារផលិតកម្មមានដែនកំណត់
សម្រាប់ការប្រើប្រាស់ក្នុងប្រទេសត្រូវជាប់ពន្ធ និងអាករ លើតម្លៃវត្ថុធាតុដើម ឬធាតុ
ផ្សំដែលបាននាំចូលដោយព្យួរពន្ធ និងអាករ ហើយបានប្រើប្រាស់ក្នុងការផលិត ។

ពន្ធ និងអាករទាំងនេះ ត្រូវប្រមូលផ្អែកតាមតារាងពន្ធគយ ហើយអត្រា
ពន្ធ និងអាករដែលត្រូវប្រមូល គឺជាអត្រានៅក្នុងថ្ងៃចុះបញ្ជីការប្រតិបត្តិទំនិញនៅ
ពេលដែលទំនិញទទួលបានការអនុញ្ញាតឱ្យយកចូលកណ្តាតារនេះ ។

ប្រការ ១៥ .-

រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ អាចចេញអាជ្ញាប័ណ្ណសម្រាប់
ប្រតិបត្តិការកែច្នៃ ឬចំរាញ់តេលសិលានៅ ឬបីទីមខនិង ដើម្បីទទួលបានផលិតផល
តេលសិលា ត្រូវដាក់ឱ្យស្ថិតក្រោមរបបកណ្តាតារផលិតកម្មមានដែនកំណត់ក្រោម
ការគ្រប់គ្រងរបស់គយ ដោយអនុលោមតាមបញ្ញត្តិនានានៃប្រកាសនេះដែលពាក់
ព័ន្ធនឹងការចេញអាជ្ញាប័ណ្ណ ។

អាជ្ញាប័ណ្ណដូចនេះត្រូវកំណត់នូវអាណត្តិ និងលក្ខខណ្ឌសម្រាប់ការធ្វើ
ប្រតិបត្តិការកណ្តាតារផលិតកម្មមានដែនកំណត់ក្រោមការគ្រប់គ្រងរបស់គយ ។

ការព្យួរពន្ធ និងអាករអាចត្រូវបានផ្តល់ឱ្យសម្រាប់ការនាំចូលតេលសិលា
នៅ ឬបីទីមខនិងសម្រាប់កែច្នៃដើម្បីនាំចេញ ដោយអនុលោមតាមបញ្ញត្តិកថាខណ្ឌ
ទី ២ មាត្រា ៤៩ នៃច្បាប់ស្តីពីគយ ។

ប្រការ ១៦ .-


បទប្បញ្ញត្តិទាំងឡាយណាដែលមានខ្លឹមសារផ្ទុយពីប្រកាសនេះ ត្រូវបាន
ទុកជានិរាករណ៍ ។



Handwritten signature or mark.

ប្រការ ១៧ .-

ប្រតិភូរាជរដ្ឋាភិបាលទទួលបន្ទុកជានាយកទីបាត់ការគយ និង រដ្ឋាករ
 អគ្គលេខាធិការ នាយកខុទ្ទកាល័យ ប្រធាននាយកដ្ឋាន និងអង្គភាពពាក់ព័ន្ធនានា
 ក្រោមឱវាទក្រសួងសេដ្ឋកិច្ច និងហិរញ្ញវត្ថុ ព្រមទាំងបុគ្គល និងស្ថាប័នពាក់ព័ន្ធ
 ផ្សេងៗទៀត ត្រូវចាត់ចែងអនុវត្តតាមខ្លឹមសារប្រកាសនេះឱ្យមានប្រសិទ្ធភាពចាប់ពី
 ថ្ងៃចុះហត្ថលេខានេះតទៅ ។ *Re*



ចម្លងជូន ៖

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតី
 តេជោ **ហ៊ុន សែន** នាយករដ្ឋមន្ត្រីនៃ
 ព្រះរាជាណាចក្រកម្ពុជា
- ទីស្តីការគណរដ្ឋមន្ត្រី
 "ដើម្បីជូនជ្រាបជាព័ត៌មាន"
- ទីបាត់ការគយ និងរដ្ឋាករ
- ដូចប្រការ ១៧
- សភាពាណិជ្ជកម្មកម្ពុជា
 "ដើម្បីសហការផ្សព្វផ្សាយ និងអនុវត្ត"
- រាជកិច្ច
- ឯកសារ-កាលប្បវត្តិ